



ក្រសួងសេដ្ឋកិច្ច និង ហិរញ្ញវត្ថុ

លេខ ៥០៧ អនក្រ.បក អនក្រ.បក

**ប្រកាសអន្តរក្រសួង  
ស្តីពី**

**ប្រាក់ឧបត្ថម្ភឈោរសិស្ស ប្រាក់ឧបត្ថម្ភចុះកៅ វិធីសាស្ត្រកំណត់  
ចំនួនសិស្សត្រូវទទួលបានឈោរសិស្ស និងចំនួនចុះកៅ និងផ្ទះបាយសាលារៀន  
ក្រោមកម្មវិធីផ្តល់ឈោរសិស្សសាលារៀនដោយជ្រើសរើសសិស្សសាលាសមរម្យ**

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញព្រះរាជក្រមលេខ នស/រកម/០៣២៣/០០១ ចុះថ្ងៃទី១០ ខែមីនា ឆ្នាំ២០២៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រឹត្យលេខ នស/រកត/០២២៤/២២១ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការរៀបចំ និងការប្រព្រឹត្តទៅនៃក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ ១០១ អនក្រ.បក ចុះថ្ងៃទី២៩ ខែមេសា ឆ្នាំ២០២៤ ស្តីពីការរៀបចំ និងការប្រព្រឹត្តទៅនៃក្រសួងអប់រំ យុវជន និងកីឡា
- បានឃើញអនុក្រឹត្យលេខ២៣៤ អនក្រ.បក ចុះថ្ងៃទី៧ ខែសីហា ឆ្នាំ២០២៣ ស្តីពីការបង្កើតគណៈកម្មាធិការប្រតិបត្តិ និងអគ្គលេខាធិការដ្ឋានក្រុមប្រឹក្សាជាតិគាំពារសង្គម



- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំ និង ការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២៨៩ អនក្រ.បក ចុះថ្ងៃទី២០ ខែកញ្ញា ឆ្នាំ២០២៣ ស្តីពីការគ្រប់គ្រងថវិកា និងគណនេយ្យសាធារណៈ
- បានឃើញអនុក្រឹត្យលេខ ៦៥ អនក្រ.បក ចុះថ្ងៃទី១៣ ខែមីនា ឆ្នាំ២០២៣ ស្តីពីការអនុវត្តកម្មវិធី ផ្តល់អាហារតាមសាលារៀនដោយប្រើប្រាស់កសិផលក្នុងសហគមន៍
- តាមការចាំបាច់របស់ក្រសួងអប់រំ យុវជន និងកីឡា និងក្រសួងសេដ្ឋកិច្ច និងហិរញ្ញវត្ថុ

**សម្រេច**  
**ជំពូកទី១**  
**បទប្បញ្ញត្តិទូទៅ**

**ប្រការ១ .-**

ប្រកាសនេះ កំណត់អំពីប្រាក់ឧបត្ថម្ភសម្រាប់អាហារសិស្ស ប្រាក់ឧបត្ថម្ភសម្រាប់ចុងភៅ វិធីសាស្ត្រ កំណត់ចំនួនសិស្សត្រូវទទួលអាហារ វិធីសាស្ត្រកំណត់ចំនួនចុងភៅ និងកំណត់ប្រភេទ និងតម្លៃឯកតា ផ្ទះបាយសាលារៀន ក្នុងកម្មវិធីផ្តល់អាហារតាមសាលារៀនដោយប្រើប្រាស់កសិផលក្នុងសហគមន៍ នៅតាមសាលាបឋមសិក្សាសាធារណៈគោលដៅ ដែលត្រូវបានជ្រើសរើសដាក់ឱ្យអនុវត្តកម្មវិធី។

**ប្រការ២ .-**

វាក្យសព្ទដែលប្រើនៅក្នុងប្រកាសនេះ មានដូចខាងក្រោម៖

- ការបង្រៀន និងរៀនពេញមួយថ្ងៃ សំដៅដល់សកម្មភាពសិក្សារបស់សិស្ស ក្នុងសាលា បឋមសិក្សាសាធារណៈគោលដៅតែមួយ ដែលតម្រូវឱ្យសិស្សទាំងអស់រៀននៅវេនព្រឹក និង វេនរសៀល។
- ការបង្រៀន និងរៀនមួយវេន សំដៅដល់សកម្មភាពសិក្សារបស់សិស្សក្នុងសាលាបឋម សិក្សាសាធារណៈគោលដៅតែមួយ ដែលតម្រូវឱ្យសិស្សភាគខ្លះរៀននៅវេនព្រឹក សិស្ស ភាគខ្លះរៀននៅវេនរសៀល ឬសិស្សភាគខ្លះរៀនឆ្លាស់វេនគ្នា។
- ផ្ទះបាយសាលារៀន សំដៅដល់កន្លែងចម្អិនអាហារ ដោយមានឃ្លាំងទុកសម្ភារៈ។ ផ្ទះបាយ សាលារៀន មានគំនូសប្លង់ ៣ប្រភេទ គឺប្រភេទ១៖ ផ្ទះបាយសាលារៀនខ្នាតតូច ប្រភេទ២៖ ផ្ទះបាយសាលារៀនខ្នាតមធ្យម និង ប្រភេទ៣៖ ផ្ទះបាយសាលារៀនខ្នាតធំ។

**ជំពូកទី២**

**ប្រាក់ឧបត្ថម្ភអាហារសិស្ស និងវិធីសាស្ត្រកំណត់ចំនួនសិស្ស ត្រូវទទួលអាហារតាមប្រភេទសាលារៀន និងតាមវេនសិក្សានីមួយៗ**

**ប្រការ៣ .-**

សាលាបឋមសិក្សាសាធារណៈគោលដៅ ដែលអនុវត្តការបង្រៀន និងរៀនមួយវេន ឬពេញមួយថ្ងៃ ត្រូវផ្តល់អាហារចំនួនមួយពេល ជូនដល់សិស្សទាំងអស់ដែលមានវត្តមាននៅថ្ងៃសិក្សាតាមវេន នីមួយៗ។ សាលាបឋមសិក្សាសាធារណៈគោលដៅ ដែលអនុវត្តការបង្រៀន និងរៀនមួយវេន ត្រូវផ្តល់អាហារ ពេលព្រឹក។ សាលាបឋមសិក្សាសាធារណៈគោលដៅ ដែលអនុវត្តការបង្រៀន និងរៀនពេញមួយថ្ងៃ ត្រូវផ្តល់អាហារពេលថ្ងៃត្រង់។



ការផ្តល់ជូននេះ ត្រូវគិតបញ្ចូលទាំងសិស្សថ្នាក់មត្តេយ្យសិក្សា ដែលកំពុងរៀននៅក្នុងសាលា  
បឋមសិក្សាសាធារណៈគោលដៅ និង/ឬ សាលាមត្តេយ្យសិក្សា ដែលមានទីតាំងក្នុងបរិវេណជាមួយ  
សាលាបឋមសិក្សាសាធារណៈគោលដៅ។

**ប្រការ៤ .-**

សាលាបឋមសិក្សាសាធារណៈគោលដៅ ដែលអនុវត្តការបង្រៀននិងរៀនមួយវេន ត្រូវទទួល  
បានប្រាក់ឧបត្ថម្ភរបបអាហារសិស្ស ៨២០ (ប្រាំបីរយម៉ែ)រៀល សម្រាប់សិស្សម្នាក់។

សាលាបឋមសិក្សាសាធារណៈគោលដៅ ដែលអនុវត្តការបង្រៀននិងរៀនពេញមួយថ្ងៃ ត្រូវ  
ទទួលបានប្រាក់ឧបត្ថម្ភរបបអាហារសិស្ស ១ ៣០០ (មួយពាន់បីរយ)រៀល សម្រាប់សិស្សម្នាក់។

**ប្រការ៥ .-**

សាលាបឋមសិក្សាសាធារណៈគោលដៅ ដែលអនុវត្តការបង្រៀននិងរៀនមួយវេន ឬពេញ  
មួយថ្ងៃ ត្រូវទទួលបានប្រាក់ឧបត្ថម្ភរបបអាហារសិស្ស សម្រាប់រយៈពេល១០ (ដប់)ខែ ឬមានរយៈពេល  
អតិបរមា ២១០ (ពីររយដប់) ថ្ងៃ ក្នុងមួយឆ្នាំសិក្សា ឬតាមរយៈពេលជាក់ស្តែងក្នុងឆ្នាំសិក្សា។

**ប្រការ៦ .-**

ការកំណត់ចំនួនសិស្ស ត្រូវទទួលរបបអាហារនៅតាមវេនសិក្សា ក្នុងសាលាបឋមសិក្សា  
សាធារណៈគោលដៅ ដែលអនុវត្តការបង្រៀននិងរៀនមួយវេន ត្រូវកំណត់ដោយផលគុណអប្បបរមា  
៧៥% នៃចំនួនសិស្សបឋមសិក្សាសរុប បូកជាមួយចំនួនសិស្សមត្តេយ្យសិក្សា ១០០% ដែលកំពុង  
រៀននៅក្នុងសាលាបឋមសិក្សាសាធារណៈគោលដៅ និង/ឬ សាលាមត្តេយ្យសិក្សា ដែលមានទីតាំងនៅ  
ក្នុងបរិវេណជាមួយសាលាបឋមសិក្សាសាធារណៈគោលដៅតែមួយ។

**ប្រការ៧ .-**

ការកំណត់ចំនួនសិស្ស ត្រូវទទួលរបបអាហារនៅតាមវេនសិក្សា ក្នុងសាលាបឋមសិក្សា  
សាធារណៈគោលដៅ ដែលអនុវត្តការបង្រៀននិងរៀនពេញមួយថ្ងៃ គឺជាផលគុណ ១០០% នៃចំនួន  
សិស្សបឋមសិក្សាសរុប បូកជាមួយចំនួនសិស្សមត្តេយ្យសិក្សា ១០០% ដែលកំពុងរៀននៅក្នុងសាលា  
បឋមសិក្សាសាធារណៈគោលដៅ និង/ឬ សាលាមត្តេយ្យសិក្សា ដែលមានទីតាំងនៅក្នុងបរិវេណជាមួយ  
សាលាបឋមសិក្សាសាធារណៈគោលដៅតែមួយ។

**ប្រការ៨ .-**

ការកែសម្រួលប្រាក់ឧបត្ថម្ភរបបអាហារសិស្ស ត្រូវកំណត់ដោយក្រសួងសេដ្ឋកិច្ច និងហិរញ្ញវត្ថុ  
តាមការស្នើសុំរបស់ក្រសួងអប់រំ យុវជន និងកីឡា អាស្រ័យលើស្ថានភាពសង្គម សេដ្ឋកិច្ច ភាពទ្រទ្រង់បាន  
នៃថវិកាជាតិ និង/ឬ តាមការចាំបាច់។

**ជំពូកទី៣**  
**ប្រាក់ឧបត្ថម្ភចុងកៅ និងវិធីសាស្ត្រកំណត់ចំនួនចុងកៅ**  
**តាមប្រភេទសាលារៀន**

**ប្រការ៩ .-**

ប្រាក់ឧបត្ថម្ភចុងកៅ នៅតាមសាលាបឋមសិក្សាសាធារណៈគោលដៅ ដែលអនុវត្តការបង្រៀន  
និងរៀនមួយវេន ត្រូវបានផ្តល់ជូនចំនួន ២០០ ០០០ (ពីររយពាន់)រៀល ក្នុងមួយខែ សម្រាប់ចុងកៅ  
មួយនាក់។

ប្រាក់ឧបត្ថម្ភចុងកៅ នៅតាមសាលាបឋមសិក្សាសាធារណៈគោលដៅ ដែលអនុវត្តការបង្រៀន

និងរៀនពេញមួយថ្ងៃ ត្រូវបានផ្តល់ជូនចំនួន ៣០០ ០០០(បីរយពាន់)រៀល ក្នុងមួយខែ សម្រាប់ ចុងកោមួយនាក់។

**ប្រការ១០ .-**

ការផ្តល់ប្រាក់ឧបត្ថម្ភចុងកោ នៅតាមសាលាបឋមសិក្សាសាធារណៈគោលដៅ ត្រូវបាន បើកផ្តល់ជាប្រចាំខែ។ ការឧបត្ថម្ភនេះ មានរយៈពេល១០ (ដប់)ខែ និង/ឬ តាមរយៈពេលជាក់ស្តែង ក្នុងឆ្នាំសិក្សា។

ការបើកផ្តល់ប្រាក់ឧបត្ថម្ភចុងកោ ត្រូវធ្វើឡើងវាងសាលាបឋមសិក្សាសាធារណៈគោលដៅ និង ចុងកោ នៅមុនដំណាច់ខែនីមួយៗនៃឆ្នាំសិក្សា ដូចមានចែងក្នុងកិច្ចសន្យា។

**ប្រការ១១ .-**

ការកែសម្រួលប្រាក់ឧបត្ថម្ភចុងកោ ត្រូវកំណត់ដោយក្រសួងសេដ្ឋកិច្ច និងហិរញ្ញវត្ថុ តាម ការស្នើសុំរបស់ក្រសួងអប់រំ យុវជន និងកីឡា អាស្រ័យលើស្ថានភាពសង្គម សេដ្ឋកិច្ច ភាពទ្រទ្រង់បាន នៃថវិកាជាតិ និង/ឬ តាមការចាំបាច់។

**ប្រការ១២ .-**

- ចំនួនចុងកោ អាចត្រូវជ្រើសរើសនៅតាមសាលាបឋមសិក្សាសាធារណៈគោលដៅ ដូចខាងក្រោម៖
  - សាលាបឋមសិក្សាសាធារណៈគោលដៅ ដែលមានសិស្សស្រីអាយុ ១៤៩នាក់ អាចមានចុងកោ ២នាក់
  - សាលាបឋមសិក្សាសាធារណៈគោលដៅ ដែលមានសិស្សស្រីអាយុ ចន្លោះពី ១៥០- ២៤៩នាក់ អាចមានចុងកោ ៣នាក់
  - សាលាបឋមសិក្សាសាធារណៈគោលដៅ ដែលមានសិស្សស្រីអាយុ ចន្លោះពី ២៥០- ៣៤៩នាក់ អាចមាន ចុងកោ ៤នាក់
  - សាលាបឋមសិក្សាសាធារណៈគោលដៅ ដែលមានសិស្សស្រីអាយុ ចាប់ពី ៣៥០នាក់ ឡើងទៅ អាចមានចុងកោ ៥នាក់។

លក្ខខណ្ឌ និងនីតិវិធីលម្អិតនៃការជ្រើសរើសចុងកោ ត្រូវកំណត់នៅក្នុងសៀវភៅណែនាំ ប្រតិបត្តិការអនុវត្តកម្មវិធីផ្តល់អាហារតាមសាលារៀនដោយប្រើប្រាស់កសិផលក្នុងសហគមន៍។

**ជំពូកទី៤  
ផ្ទះបាយសាលារៀន**

**ប្រការ១៣ .-**

- ប្រភេទផ្ទះបាយសាលារៀន ត្រូវបានកំណត់ ដូចខាងក្រោម ៖
  - ប្រភេទ១ ៖ សាលាបឋមសិក្សាសាធារណៈគោលដៅ ដែលមានសិស្សស្រីអាយុស្មើ ឬតិចជាង ១៤៩នាក់
  - ប្រភេទ២ ៖ សាលាបឋមសិក្សាសាធារណៈគោលដៅ ដែលមានសិស្សស្រីអាយុចន្លោះពី ១៥០ ទៅ ៣៤៩នាក់
  - ប្រភេទ៣ ៖ សាលាបឋមសិក្សាសាធារណៈគោលដៅ ដែលមានសិស្សស្រីអាយុចាប់ពី ៣៥០ នាក់ ឡើងទៅ។

ប្រភេទផ្ទះបាយសាលារៀន មានតម្លៃឯកតាអតិបរមា ដូចខាងក្រោម៖

-ប្រភេទ ១ ៖ តម្លៃ ២០ ០០០ ០០០(ម្ភៃលាន)រៀល សម្រាប់ផ្ទះបាយមួយកន្លែង

-ប្រភេទ ២ ៖ តម្លៃ ២៥ ២០០ ០០០(ម្ភៃប្រាំលាន ពីររយពាន់)រៀល សម្រាប់ផ្ទះបាយមួយកន្លែង

-ប្រភេទ ៣ ៖ តម្លៃ ៣០ ០០០ ០០០(សាមសិបលាន)រៀល សម្រាប់ផ្ទះបាយមួយកន្លែង។

**ជំពូកទី៥  
អន្តរប្បញ្ញត្តិ**

**ប្រការ១៤ ..**

ប្រកាសនេះ ត្រូវមានអានុភាពអនុវត្តចាប់ពីថ្ងៃទី១ ខែមករា ឆ្នាំ២០២៥ តទៅ។

**ជំពូកទី៦  
អវសានប្បញ្ញត្តិ**

**ប្រការ១៥ ..**

បទប្បញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវទុកជានិរាករណ៍។

**ប្រការ១៦ ..**

នាយកឧទ្ធកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក អគ្គនាយក នៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន និងប្រធានគ្រប់អង្គភាពពាក់ព័ន្ធក្រោមឱវាទ ក្រសួងសេដ្ឋកិច្ចនិងហិរញ្ញវត្ថុ និងក្រសួងអប់រំ យុវជន និងកីឡា ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ១១ ខែ មករា ឆ្នាំ ២០២៥ រាជធានីភ្នំពេញ ព.ស.២៥៦៨  
ធ្វើនៅរាជធានីភ្នំពេញ ថ្ងៃទី ១៣ ខែ មករា ឆ្នាំ២០២៥



**អគ្គបណ្ឌិតសភាចារ្យ អូន ព័ន្ធមុនីរ័ត្ន**

**បណ្ឌិតសភាចារ្យ ហង់ជួន ណារ៉ុន**

**កន្លែងទទួល៖**

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងអប់រំ យុវជន និងកីឡា
- ឧទ្ធកាល័យសម្តេចមហាបវរធិបតីនាយករដ្ឋមន្ត្រី
- ឧទ្ធកាល័យឧបនាយករដ្ឋមន្ត្រី
- ដូចប្រការ១៦
- រាជកិច្ច
- ឯកសារ-កាលប្បវត្តិ